

నామినేషన్లకు వేళాయే..

- నేటి నుంచి దాఖలు షురూ
- స్వీకరించనున్న రిటర్నింగ్ ఆఫీసర్లు
- 10 వరకు స్వీకరణ..
- 13న పరిశీలన
- 15న ఉపసంహరణకు గడువు
- 30న పోలింగ్..
- డిసెంబర్ 3న ఫలితాలు
- 9న నామినేషన్లకు శుభ్ర ముహూర్తం

మహబూబ్ నగర్, నవంబర్ 2 (నమస్తే తెలంగాణ ప్రతినీధి) : అసెంబ్లీ ఎన్నికల కీలక ఘట్టానికి తెరలేచింది. ఎన్నికలకు సంబంధించిన నోటిఫికేషన్ శుక్రవారం విడుదల కానున్నది. ఈమేరకు ఎన్నికల సంఘం తరపున ఆయా జిల్లా కలెక్టర్లు ఎలక్షన్ నోటిఫికేషన్ విడుదల చేయనున్నారు. నోటిఫికేషన్ వెలువడిన వెంటనే నామినేషన్ ప్రక్రియ షురూ కానున్నది. ఈనెల 10వ తేదీ వరకు ఆయా నియోజకవర్గాల్లో ఎన్నికల రిటర్నింగ్ ఆఫీసర్లకు అభ్యర్థులు నామినేషన్లు దాఖలు చేయొచ్చు. 13 వరకు పరిశీలన ఉండనునండగా.. 15 వరకు ఆయా అభ్యర్థులు నామినేషన్లను ఉపసంహరణకు అధికారులు అవకాశం కల్పించారు. ఈనెల 30న పోలింగ్, వచ్చేనెల 3న ఓట్ల లెక్కంపు చేసే ఫలితాలను ప్రకటించనున్నారు. మొత్తం ఉమ్మడి జిల్లాలోని 12 నియోజకవర్గాల్లో 28,23,611 మంది ఓటర్లు ఉన్నారు. వారిలో 14,10,992 మంది పురుషులు, 14,12,562 మంది మహిళలు, ఇతరులు 57 మంది ఉన్నారు.

జనవరిలో ముగియనున్న గడువు
2024 జనవరి 16తో తెలంగాణ అసెంబ్లీ గడువు ముగియనున్నది. అక్టోబర్ 9న ఎన్నికల

సంఘం అసెంబ్లీ ఎన్నికలకు షెడ్యూల్ విడుదల చేసింది. ఆ వెంటనే ఎన్నికల ప్రవర్తనా నియమావళి వచ్చేసింది. ఎన్నికల నిబంధనలు అనుసరించి ఆయా జిల్లా కలెక్టర్లు పక్కంబడి చర్యలు చేపట్టారు. బార్డర్ వెంట చెక్పోస్టులు ఏర్పాటు చేశారు. అక్రమంగా మద్యం, డబ్బు రాకుండా కట్టిదిట్టమైన చర్యలు తీసుకున్నారు. నలుగురు ఎస్సీలను ఎన్నికల సంఘం బదిలీ చేసింది. మరి కొందరు అధికారులపై చర్యలు తీసుకొని స్థాన చలనం చేశారు. షెడ్యూల్ ప్రకటించాక ఆయా నియోజకవర్గ కేంద్రాల్లో ఎన్నికల ప్రక్రియను షురూ కానున్నది. ఆయా నియోజకవర్గ కేంద్రాలకు కావాల్సిన ఈవీఎలను తరలించారు. వాటిని స్టాంకరూలలో అత్యంత భద్రత మధ్య ఉంచారు. ఈవీఎలను ఎంపిక చేసిన రాజకీయ పార్టీల సభ్యుల సమక్షంలో క్లుష్టంగా తనిఖీలు నిర్వహించి వారి సమక్షంలోనే సీల్వేసి భద్ర పర్చారు. ఎన్నికల సిబ్బంది పోలింగ్ ప్రక్రియపై అనేక దఫాలుగా ట్రైనింగ్ ఇచ్చారు. తాజాగా ఎన్నికల నోటిఫికేషన్ వెలువడుతుండటంతో ఎన్నికల వేడిమరింత పెరుగుతుంది. ఎన్నికలకు సంబంధించిన అన్ని ఏర్పాట్లను ఆయా జిల్లా కలెక్టర్లు ఇదివరకే పూర్తి చేశారు. నామినేషన్ ఘట్టం మొదలు నుంచి పోలింగ్ వరకు సంబంధిత అధికారులు ఓటర్లకు ఇబ్బందులు లేకుండా చేశారు. పోలింగ్కు సరిగ్గా 27 రోజుల సమయం మాత్రమే మిగిలి ఉన్నది. ఈ ఎన్నికల్లో పోటీ చేసేందుకు ఇప్పటికే ఆయా రాజకీయ పార్టీల అభ్యర్థులు జాబితాను ప్రకటించారు. అన్ని పార్టీల కంటే ముందుగానే బీఆర్ఎస్ టికెట్లు కేటాయించి బీఫాం కూడా అందించింది. అన్ని పార్టీల కంటే ముందే పార్టీ అభ్యర్థులు ఎన్నికల ప్రచారాన్ని నిర్వహిస్తున్నారు.

ఉమ్మడి జిల్లాలో
3,021 పోలింగ్ కేంద్రాలు
ఉమ్మడి జిల్లాలోని ఐదు జిల్లాల్లో మొత్తం

3,021 పోలింగ్ కేంద్రాలను ఏర్పాటు చేశారు. ఓటర్లు తమ ఓటు హక్కును స్వేచ్ఛగా వినయోగించుకునేందుకు అధికారులు గత ఎన్నికలకంటే ఎక్కువ పోలింగ్ కేంద్రాలను ఏర్పాటు చేశారు. ఓటర్ల డిమాండ్ మేరకు పెట్టారు. మహబూబ్ నగర్ జిల్లాలో 517, నాగర్ కర్నూల్ జిల్లాలో 817, వనపర్తి జిల్లాలో 541, నారాయణపేట జిల్లాలో 553, జోగుళాంబ గడ్వాల జిల్లాలో 593 పోలింగ్ కేంద్రాలు ఉన్నాయి. ఆయా పోలింగ్ కేంద్రాల్లో ఓటర్లు తమ ఓటు హక్కును స్వేచ్ఛగా వేయడానికి రంగం సిద్ధం చేశారు. కాగా ఆయా చోట్ల దివ్యాంగులకు, మహిళలకు ప్రత్యేక పోలింగ్ కేంద్రాలతోపాటు మోడల్ పోలింగ్ కేంద్రాలను ఏర్పాటు చేశారు. ఆయా కేంద్రాల వద్ద పటిష్ట బందోబస్తు నియమించారు. పోలింగ్ ప్రక్రియను సీసీ కెమెరాల నిఘాలో ఉంచున్నారు. కేంద్రాల వద్ద ఎలాంటి అవాంఛనీయ ఘటనలు చోటు చేసుకోకుండా కట్టుదిట్టమైన భద్రత చేపట్టారు. ఇప్పటికే సమస్యాత్మక ప్రాంతాలను గుర్తించి ఆయా కేంద్రాలపై సెన్సైటివ్ ఫోన్స్ పెడుతున్నారు. మహబూబ్ నగర్ జిల్లాలో 107, గడ్వాల జిల్లాలో 306, నాగర్ కర్నూల్ జిల్లాలో 276, వనపర్తిలో 302, నారాయణపేట జిల్లాలో 212 పోలింగ్ కేంద్రాలు సమస్యాత్మకంగా గుర్తించారు.

9న నామినేషన్లకు ముహూర్తం
ఎన్నికల్లో గెలవాలనే లక్ష్యంతో ఆయా పార్టీలకు చెందిన అభ్యర్థులు తమ జాతక బలం మేరకు తేదీలు, టైం ప్రకారం నామినేషన్లు వేయడానికి ముహూర్తం పెట్టుకున్నారు. మరికొందరు అభ్యర్థులు సెంటిమెంట్ ప్రకారం వేయడానికే ఎక్కువగా ఇష్టపడతారు. కాగా బీఆర్ఎస్ అభ్యర్థులు ఉమ్మడి జిల్లాలో 9న పెద్ద ఎత్తున నామినేషన్లు వేసే వేసేందుకు ముహూర్తం ఖరారు చేసుకున్నారు. అదే రోజు పార్టీ అధినేత కేసీఆర్ తన నామినేషన్ దాఖలు చేస్తుండటంతో చాలా మంది అభ్యర్థులు అదే తేదీని ఎంచుకున్నారు. నామినే



నారాయణపేటలోని అర్జీవో కార్యాలయం వద్ద ఏర్పాటు చేసిన నామినేషన్ సెంటర్

పెరగనున్న ఎన్నికల వేడి

అసెంబ్లీ ఎన్నికలకు సంబంధించి ఆయా జిల్లాల కలెక్టర్లు చక్కచా ఏర్పాట్లు చేశారు. నోటిఫికేషన్ విడుదలకు రంగం సిద్ధం చేశారు. ఆ మరుక్షణం నుంచే నామినేషన్ల ప్రక్రియ షురూ అవుతుందని పాలమూరు జిల్లా కలెక్టర్ రవివారు తెలిపారు. అన్ని నియోజకవర్గ కేంద్రాల్లో నామినేషన్ స్వీకరణకు అధికారులు ఏర్పాట్లు చేశారు. అభ్యర్థులు నామినేషన్ ఫారాలు, తప్పనిసరిగా ఇవ్వాలిస్తానని ప్రమత్సాలతో ఎన్నికల రిటర్నింగ్ అధికారికి సమర్పించాల్సి ఉంటుంది. ఎన్నికల నిబంధనల ప్రకారం రిటర్నింగ్ అధికారి నియమ, నిబంధనలు, హెల్ప్ డెస్క్, ఆన్లైన్లో నామినేషన్ స్వీకరణ, తదితర విషయాలన్నింటినీ సంబంధిత అధికారులు వివరించారు. నామినేషన్లు వేసే అభ్యర్థితోపాటు ప్రతిపాదించే అభ్యర్థులు, ఇతరుల కోసం అధికారులు ప్రత్యేకమైన

టెంట్లు, మంచినీటి సౌకర్యాలు ఏర్పాటు చేశారు. ఆయా పార్టీల అభ్యర్థులు ఎలాంటి పొరపాట్లు లేకుండా నామినేషన్లను సమర్పించాలని అధికారులు కోరుతున్నారు. నామినేషన్లకు సంబంధించి అన్ని రిటర్నింగ్ కార్యాలయాల్లో అన్ని ఏర్పాట్లు చేశారు. అభ్యర్థితో పాటు కేవలం ఐదుగురికి మాత్రమే అనుమతి ఉంటుందని అధికారులు పేర్కొన్నారు. నామినేషన్ ఘట్టానికి సంబంధించిన ప్రక్రియ మొత్తం వీడియో తీస్తారు. ఎన్నికల సంఘం సంబంధించిన ఫాటో గ్రాఫర్లను మాత్రమే అనుమతి ఉంటుందని ఆపివేస్తూ అంటున్నారు. నామినేషన్లు సమర్పించే అభ్యర్థులు ఆస్తులకు సంబంధించిన ఆఫిడవిట్లు అన్ని చెక్ చేసుకుని సమర్పించాలని కోరారు. నామినేషన్ ఘట్టం ప్రారంభం అవుతుండటంతో ఎన్నికల వేడి మరింత రాజుకుంటున్నది. అభ్యర్థులు నామినేషన్ సమర్పించేందుకు ముహూర్తాలు ఖరారు చేసుకుంటున్నారు.

162 సమస్యాత్మక కేంద్రాలు

- గడ్వాల నియోజకవర్గంలో 303 పోలింగ్ బూత్లు..
- కలెక్టరేట్లోని అర్జీవో కార్యాలయంలో నామినేషన్ స్వీకరణ
- అదనపు కలెక్టర్, గడ్వాల రిటర్నింగ్ అధికారి అపూర్వచాహిణి

గడ్వాల, నవంబర్ 2 : గడ్వాల నియోజకవర్గంలో ఎన్నికల సమర్థవంతంగా నిర్వహించడమే లక్ష్యంగా ముందుకు సాగుతున్నట్లు ఎన్నికల రిటర్నింగ్ అధికారి అపూర్వచాహిణి తెలిపారు. నియోజకవర్గంలో 303 పోలింగ్ కేంద్రాలు ఏర్పాటు చేశామన్నారు. అందులో 162 సమస్యాత్మక బూత్లను గుర్తించామని తెలిపారు. పీవోలు 303, ఏపీవోలు 303 మంది విధుల్లో పాల్గొంటారని, రిజర్వ్లో 20శాతం మందిని అందుబాటులో ఉంచుతామన్నారు. ఎన్నికల నిబంధనలు ఉల్లంఘిస్తే కఠిన చర్యలు తీసుకుంటామని చెప్పారు. ప్రచార ఖర్చులను ఆయా పార్టీల ఖాతాల్లో జమ చేస్తామని, అభ్యర్థులు నామినేషన్ వేసిన రోజు నుంచి వారి ఖాతాల్లో ఖర్చు జమ చేస్తామన్నారు. ఎన్నికల కమిషన్ నిబంధనల

మేరకు అభ్యర్థి రూ.40లక్షల వరకు ఖర్చు చేసుకోవచ్చున్నారు. అభ్యర్థులు శుక్రవారం నుంచి ఐడీవోసీలోని రిటర్నింగ్ అధికారి కార్యాలయంలో నామినేషన్లు స్వీకరిస్తామన్నారు. ఉదయం 11 నుంచి సాయంత్రం మూడుగంటల వరకు నామినేషన్ స్వీకరణ ఉంటుందని, ఎస్సీ, ఎస్టీ అభ్యర్థి రూ.5వేలు, ఇతరులు రూ.10 ధరావేతే చెల్లించాలన్నారు. ఎన్నికల ప్రవర్తన నియమావళిని ఉల్లంఘిస్తే టోల్ ఫ్రీ నంబర్-1950కు సమాచారం ఇవ్వాలన్నారు. 15వ తేదీ రాత్రి లోగా ఇండి పెండెంట్ అభ్యర్థులకు గుర్తులు కేటాయిస్తామన్నారు. ప్రచారశైలిపై నిరంతర నిఘా ఉంచామని, ఎన్నికలు ప్రశాంతంగా జరగడానికి ప్రజలు, అన్ని రాజకీయ పార్టీలు సహకరించాలన్నారు.



గడ్వాలలోని సమీకృత కలెక్టర్ కార్యాలయం

'నామినేషన్'కు సర్వం సిద్ధం

- రిటర్నింగ్ అధికారి, అర్జీవో చంద్రకళ
- సమస్యాత్మక పోలింగ్ స్టేషన్లు 50 శాతం పైనే..

అలంపూర్, నవంబర్ 2 : నామినేషన్ స్వీకరణ నేటి నుంచి 10వ తేదీ వరకు నిర్వహించేందుకు అన్ని ఏర్పాట్లు పూర్తి చేసినట్లు అలంపూర్ నియోజకవర్గ రిటర్నింగ్ అధికారి చంద్రకళ, అసిస్టెంట్ రిటర్నింగ్ అధికారిణి మంజుల పేర్కొన్నారు. ఎస్సీ రిజర్వ్లో నియోజకవర్గంలో ఏడు పాత మండలాలు అలంపూర్, మానవపాడు, వడ్డేపల్లి, అయిజ, ఇటిక్కాల, రాజోలి, ఉండవెల్లి, కొత్త మండలం ఎర్రవల్లితో కలిపి మొత్తం 8 మండలాలున్నాయి. మొత్తంగా 2,36,076మంది ఓటర్లకు గానూ 290 పోలింగ్ స్టేషన్లను ఏర్పాటు చేశారు. అన్ని కేంద్రాలకు సంబంధించి మొత్తం 31 రూట్లుగా విభజించి ఒక్కో రూట్కు ఒక సెక్యూరిటీ అధికారిని నియమించినట్లు ఆమె తెలిపారు. కాగా ఒక్కో అధికారికి 8 నుంచి 10 కేంద్రాలను కేటాయించామన్నారు. ఒక్కో పోలింగ్ కేంద్రంలో నలుగురు చొప్పున రిజర్వ్లో కొంతమంది కలిపి మొత్తం 150మంది ఉద్యోగులను నియమించనున్నట్లు వివరించారు. నియోజకవర్గంలో 290 పోలింగ్ స్టేషన్లకు గానూ 145 సమస్యాత్మక పోలింగ్ కేంద్రాలను అధికారులు గుర్తించినట్లు తెలిపారు. ఆ కేంద్రాల వద్ద ప్రత్యేక నిఘా ఏర్పాటు చేస్తున్నామన్నారు. ఎన్నికల్లో పోటీ చేసే అభ్యర్థులు ఎన్నికల నియమావళిని అనుసరించి నామినేషన్ దాఖలు చేయాల్సి ఉంటుందన్నారు.



మాట్లాడుతున్న రిటర్నింగ్ అధికారి చంద్రకళ

296 పోలింగ్ కేంద్రాలు

- 157 సమస్యాత్మక కేంద్రాలుగా గుర్తించు

వనపర్తి, నవంబర్ 2 : అసెంబ్లీ ఎన్నికల నామినేషన్లకు అధికారులు ఏర్పాట్లను ముమ్మరం చేస్తున్నారు. వనపర్తి నియోజకవర్గంలో పోటీ చేసే అభ్యర్థులు నామినేషన్లకు వేసేందుకు కలెక్టరేట్లో ప్రత్యేక విభాగాన్ని ఏర్పాటు చేశారు. నామినేషన్ కోసం రిటర్నింగ్ కార్యాలయంలో హెల్ప్ డెస్క్ను కూడా ఏర్పాటు చేస్తున్నట్లు అధికారులు తెలిపారు. నవంబర్ 3 నుంచి 10 తేదీ వరకు నామినేషన్లు అధికారులు స్వీకరిస్తారు. నామినేషన్ స్వీకరణకు సంబంధించి విధి విధానాలను అధికారులకు శిక్షణ ఇచ్చారు. నియోజకవర్గంలో మొత్తం 296పోలింగ్ కేంద్రాలను ఏర్పాటు చేశారు. 157 సమస్యాత్మక కేంద్రాలుగా గుర్తించారు. అభ్యర్థులు నామినేషన్లు దాఖలు చేసేటప్పుడు వీడియో, ఫోటోలు తీస్తారు. నామినేషన్ వేయడానికి ర్యాల్గా వచ్చే క్రమంలో ఎన్నికల నిబంధనలు కఠినంగా అమలు చేయాలని అధికారులకు ఆదేశాలు జారీ చేశారు.



కలెక్టరేట్ సమీకృత భవనంలోని వనపర్తి నియోజకవర్గం నామినేషన్ స్వీకరణ రిటర్నింగ్ కార్యాలయం